

## तहसील दिवस के आयोजन के संबंध में समीक्षा आख्या

दिनांक 16.08.2016 को मेरे द्वारा तहसील रसड़ा(बलिया) में आयोजित तहसील दिवस में भाग लिया गया। जनपद के शेष अन्य तहसीलों में सम्बन्धित उप जिलाधिकारी की अध्यक्षता में तहसील दिवस आयोजित की गई ।।

2.. आयोजित तहसील दिवस के दौरान प्रस्तुत प्रार्थना पत्रों के पंजीकरण की व्यवस्था का अवलोकन किया गया । प्रकाश में आयी स्थिति के अनुसार इस पंजिका में अधिकारियों के पद नाम स्वच्छ अक्षरों में अंकित किये गये हैं । यह पंजिका जिला स्तरीय व तहसील स्तरीय अधिकारियों के अलग-अलग अनुरक्षित की गई है। निरीक्षण के समय जिला गन्ना अधिकारी बलिया, जिला अल्पसंख्यक कल्याण अधिकारी बलिया, अधिशासी अभियन्ता सिचाई, अधिशासी अभियन्ता, विद्युत वितरण खण्ड प्रथम बलिया, सब रजिस्ट्रार रसड़ा, एवं ए.आर.टी.ओ. बलिया अनुपस्थित रहे, जिनका स्पष्टीकरण मांगा गया है।

3 .पूर्व तहसील दिवस के लम्बित सन्दर्भों की समीक्षा करने पर पाया गया कि तहसील दिवस में उपस्थित किसी भी अधिकारी द्वारा अपने विभाग से सम्बन्धित पूर्व प्राप्त/प्रेषित तहसील दिवस के सन्दर्भों से सम्बन्धित कोई विवरण लेकर उपस्थित नहीं रहा, जिसके आधार पर यह स्पष्ट हो सके कि किसी अधिकारी के पास किस-किस तहसील दिवस के कौन कौन से सन्दर्भ निस्तारण हेतु प्रेषित किये और उनमें से किसका /कितना निस्तारण किया गया। यह स्थिति नितान्त खेदजनक है और उदासीनता का द्यौतक है। उपस्थित सभी अधिकारीगण को निर्देशित किया गया कि आगामी तहसील दिवसों में विभागीय तहसील दिवस से सम्बन्धित प्राप्त सन्दर्भों का एक रजिस्टर बनायें और उसमें प्राप्त तहसील दिवसों के अपेक्षित विवरण के साथ प्रतिभाग करना सुनिश्चित करें।

विगत तहसील दिवस में कुल 27 आवेदन पत्र प्राप्त हुये जिसमें 17 आवेदन पत्रों का निस्तारण किया गया और 10 आवेदन पत्र निस्तारण हेतु अवशेष है। निस्तारण की स्थिति नितान्त असंतोषजनक एवं निराशाजनक है। उप जिलाधिकारी रसड़ा भविष्य में सुनिश्चित करें कि किसी भी दशा में विगत तहसील दिवस के आवेदन पत्र, आगामी तहसील दिवस के पूर्व अवश्य निस्तारित हो जायें । प्रभारी अधिकारी तहसील दिवस उपरोक्त दोनों बिन्दुओं से, सभी सम्बन्धित अधिकारी को अवगत कराते हुये सन्दर्भों को लम्बित रखने वाले सम्बन्धित अधिकारियों को भी कड़े पत्र प्रेषित किये जायें कि वे 03 दिन के अन्दर लम्बित आवेदन पत्र का निस्तारण कर आख्या उपलब्ध करायें।

4.. तहसील दिवस दिनांक 16.08.2016 में कुल 110 आवेदन पत्र प्राप्त हुए, जिन्हे सम्बन्धित विभाग के अधिकारियों को पृष्ठांकित करके मौके पर जांचोपरान्त निस्तारण आख्या उपलब्ध कराये जाने हेतु उपलब्ध कराये जा रहे हैं। प्राप्त उपरोक्त आवेदन पत्रों में से 05 आवेदन पत्रों का निस्तारण तुरन्त मौके पर कराया गया । संबंधित प्रार्थना पत्रों में आवेदक या उसके सम्पर्क मोबाइल नं0 यथासम्भव अंकित कराए जा रहे है।

समीक्षा के दौरान यह भी पाया गया कि तहसील दिवस में प्राप्त होने वाले प्रार्थना पत्रों को तहसीलदार/नायब तहसीलदार की देख-रेख में उसी दिन उसकी छाया प्रति तहसील में रखते हुए मूल प्रति संबंधित विभाग के अधिकारी के हस्ताक्षर प्राप्ति पंजिका में लेकर समयबद्ध अवधि में कार्यवाही करने हेतु उपलब्ध कराये जा रहे है । तहसील दिवस पर निरक्षर/अनपढ एवं विकलांग व्यक्तियों के

आवेदन पत्र लिखने हेतु, तहसील लिपिक की तैनाती की गयी थी, जिनके द्वारा निरक्षर/अनपढ़ एवं विकलांग आवेदकों के आवेदन पत्र लिखने में अपेक्षित सहयोग किया जा रहा था ।

5. तहसील दिवस में भूमि विवाद एवं पट्टा/आवंटित भूमि पर कब्जा दिलाने सम्बन्धी शिकायतें काफी प्राप्त हुईं, जिसके दृष्टिगत यह प्रतीत होता है कि तहसीलदार/उप जिलाधिकारी द्वारा पट्टे की भूमि पर पट्टेदार को कब्जा कराने के प्रति रुचि नहीं ली जा रही है, जो उचित नहीं है। उप जिलाधिकारी आवंटित भूमि पर आवंटी का कब्जा कराये । इसके अतिरिक्त विवादित भूमि की पैमाइश के सम्बन्ध में भी उप जिलाधिकारी/तहसीलदार भूमिधरी की पैमाइश के सम्बन्ध में धारा 41 भू-राजस्व अधिनियम के लम्बित प्रकरणों का पाक्षिक समीक्षा क्षेत्राधिकारी के साथ कर निस्तारण प्राथमिकता के आधार पर सुनिश्चित कराये और आवश्यकतानुसार पुलिस बल भी प्राप्त करें।

6 तहसील दिवस के दौरान आपूर्ति व्यवस्था के सम्बन्ध में भी काफी शिकायतें प्राप्त हुईं, जिसके सम्बन्ध में उपस्थिति जिलापूर्ति अधिकारी बलिया व उप जिलाधिकारी रसड़ा बलिया को निर्देशित किया गया कि वे शिकायती आवेदन पत्रों की जांच कराकर दोषी उचित दर विक्रेता के विरुद्ध समुचित/कठोर कार्यवाही करें तथा आपूर्ति व्यवस्था पर नियंत्रण हेतु जांच अभियान चलाया जाना भी सुनिश्चित करें। आवेदन पत्रों के निस्तारण/कार्यवाही से आवेदक को भी अवगत करायें।

#### सामान्य:

तहसील दिवस के दौरान प्रकाश में आयी स्थिति के अनुसार तहसील दिवस से सम्बन्धित प्रार्थना पत्रों के निस्तारण की स्थिति संतोषजनक नहीं पायी गयी। उप जिलाधिकारी रसड़ा बलिया सहित उपस्थित सभी अधिकारीकगण को आदेशित किया जाता है कि वह भविष्य में तहसील दिवस के प्रार्थना पत्रों का निस्तारण नियत अवधि के अन्दर कराया जाना सुनिश्चित करें।

(गोविन्द राजू एन0ए३)  
जिलाधिकारी, बलिया।

संख्या 865/आ0ले0जि0-तह0दिवस 2016

दिनांक : अगस्त 30, 2016

प्रतिलिपि निम्न को सूचनार्थ एवं आवश्यक कार्यवाही हेतु प्रेषित :

1. आयुक्त एवं सचिव, राजस्व परिषद, उ0प्र0, अनुभाग-12, लखनऊ
2. आयुक्त, आजमगढ़ मण्डल, आजमगढ़।
3. पुलिस अधीक्षक, बलिया।
4. मुख्य विकास अधिकारी, बलिया।
5. मुख्य राजस्व अधिकारी/प्रभारी अधिकारी तहसील दिवस।
6. अपर जिलाधिकारी (वि/रा), बलिया।
7. जिला पूर्ति अधिकारी, बलिया।
8. उप जिलाधिकारी/तहसीलदार, रसड़ा, बलिया।

9. D10 रूपलेड हेड।

(गोविन्द राजू एन0ए३)  
जिलाधिकारी, बलिया।